

కొంప కొనుం

“ఒక్క కాలుగడుగులు వడవటానికి ఒపిక తెచ్చుకో బ్రదర్, ఈ కొంప కూడా కనుక్కుని వెనక్కి తిగుగుదాం.”

సూర్యనారాయణ బలినాలుతున్నట్టుగా అన్నాడు. రామారావు పరిస్థితి మాస్తే అతనికి జాలి వేసింది.

“లాభం లేదోయ్. ఇంక ఒక్క అడుగు ముందుకి పడినా మనకి అక్కడే సమాధి కట్టాలి సాస్తుంది.”

ఆ సమయంలో సూర్యనారాయణకే కాదు, రామారావు మొహం మాస్తే ఎంత కర్కశహృదయుడికైనా జాలి కలుగక మానదు.

“నవవది ఇంత మహానరగంలో ఓ చిన్న కొంపకోసం ఎన్ని అగచాట్లు వదాలి సాస్తోంది” రామారావు నిట్టూరుస్తూ అన్నాడు, “అసలు ఎవరినైనా ఒక పూరి నించి మగోపూరికి బ్రాన్స్ ఫర్ చేసి బస్సును అవతలిపూరిలో అతనికి కావలసిన కొంపా, గోడూ మొదలైన సదుపాయాలు చూపించి గానీ మరీ చెయ్యగూడదంటాను.”

రోడ్డుపక్కనున్న ఓ చెట్టుకిందికి చేరి నేదతీర్చుకుంటూ అన్నాడు సూర్యనారాయణ, “నిజమే, కాని మన మొరాలకిం చే దెవగు?” మళ్ళీ ఓ నిట్టూర్పు విడిచాడు రామారావు.

ఇద్దరూ మానం వహించటంతో కాసేపు నిశ్శబ్దం ఆవరించింది.

“ఇంతా విడిస్తే ఆ ఇల్లైనా ఖాళీగా వుందో, లేదో.”

ఉండకపోతే తన గతేమికాను, అన్నట్టుగా రామారావు మాటలు ధ్వనించాయి.

సూర్యనారాయణ విషాదంగా ఓ నివృత్త వచ్చాడు.

“ఏది ఏమైనా ఈసారి మాడబోయే ఇల్లు సాధించి తీరాలి.” మనసులో దృఢంగా నిశ్చయించుకున్నాడు సూర్యనారాయణ.

రామారావు ఒకా నొక గవర్న మెంటు ఆఫీసులో ఓ ఎన్. జి. పో. సూర్యనారాయణ అతని స్నేహితుడు; తోటి గుమాస్తా. బ్రాన్స్ ఫర్ ఆర్డర్ చేతిలో పట్టుకుని విషాద వచనంతో రామారావు అతని దగ్గరికి

వెళ్ళి “ఇంతకాలంనీ ఇక్కడ స్థిరపడ్డ మనకి పరాయిపూరిలో కావలసిన ‘ఫెసిలి టీస్’ ఎలా దొరుకుతాయో నాకేమీ బోధ పడ్డం లేదోయ్” అంటే “మరేం పర్వాలేదు నీక్కావలసిన సదుపాయాలన్నీ సమకూర్చుకోటానికి నేను సహాయపడతాగా” అన్న హామీ ఇచ్చినవాడు ఆ పూరితో కొద్ది పరిచయం గల సూర్యనారాయణ.

“ఇంకా సంసారభారం ఓటి నెత్తిన పశ్చేను నయం. అదికూడా వుంటే మన పని ఎలా వుండాలో అలా వుండేది.”

మళ్ళీ చిన్నగా నవ్వాడు సూర్యనారాయణ.

వాళ్ళిద్దరూ ఈ పూరుచేరి అడ్డమైన గడపా ఎక్కడిగాను. కాని వాళ్ళకి కావలసిన ప్రయోజనం మటుకు ఫలించలేదు.

ఇంతింతింతింతింతింతింతింతింతింతింతి

మతుకుమిల్లి

ప్రభాకర్ రావు

ఇంతింతింతింతింతింతింతింతింతింతి

“ఈకాలంలో ఏదైనా ‘హాప్’ సంపాదించటం ఎంత కష్టమో ఓ చిన్న అద్దెఇల్లు సంపాదించటం కూడా అంత కష్టమేనని ఇప్పుడు స్పష్టపడుతోంది.”

భవిష్యత్కార్యక్రమాన్ని గురించి ఆలోచిస్తున్న సూర్యనారాయణ రామారావు మాటల్ని సరిగ్గా మనసుకి పట్టించుకోలేదు.

రామారావు ముఖంలో అకస్మాత్తుగా ఓ కిరణం మెరిసింది.

“ఈ ఇల్లూ ఖాళీగా లేకపోతే ‘ఫామిలీ’కి గాని ఇవ్వమన్న కొత్త పేటలోని ఇంట్లో ‘ఓ నెల రోజుల్లో సంసారాన్ని తీసుకొస్తా’మని చేరదామా ఏమిటి?”

సూర్యనారాయణవైపు చూస్తూ అడిగాడు రామారావు.

“తర్వాతైనా మటుకు లేని సంసారాన్ని ఎక్కణ్ణించి తెస్తావ్?”

“ఆ నెల రోజుల్లోనూ మరో రూము దొరక్కపోతుందా?”

ఇద్దరూ ఒక్కసారిగా నవ్వారు.

* * *

“ఎవరండీ ఇంట్లో.” ఆరోసారి అరిచాడు సూర్యనారాయణ. అతఃపూర్వం పిలిచిన ఏడు పేలుపులూ గాలిలో కలిసిపోగా కలిగిన కోపంతో అతని స్వరం స్థాయి పెరిగింది.

“ఎవరు?” అంటూ ఓ లావుపాటాయన తువ్వూటతో మాతి తుడుచుకుంటూ ప్రవేశించాడు.

“నల్ల జెర్ల సుబ్బారావు గారని, మీ రెరికే వుంటారు.”

సూర్యనారాయణ ధోరణిమాసి రామారావు కాళ్ళర్యం వేసింది. కొంప ఖాళీగా వుందో లేదో కనుక్కోటానికి తన పుట్టు పూర్వోత్తరాలన్నీ ఏకరువు పెట్టటం జేసికీ? అనుకున్నా డతను.

“ఎవరూ?” అనుమానంగా అడిగాడాయన. ఇంటి యజమాని మెదడులో ఏవో భావాలు కదిలాయి. కొంపతీసి వీళ్లు ఎవరో చుట్టాలు కాదుగదా తన పీకలమీద కూచోటానికి!

“ఇతనూ వారబ్బాయి. బి. ఏ. పట్టా పుచ్చుకుని ప్రస్తుతం శాకరీ చేస్తున్నాడు.” రామారావు అతని వంక నిర్ఘాంతపోయి చూస్తున్నాడు.

“అలాగా!” అన్నాడు ఇంటాయన. ఇంతకీ వచ్చిన పనేమిటో తేల్చడం అనుకుంటూ.

“చాలా బుద్ధిమంతుడు, అంతా ఇతన్ని మాసి ‘భేష్’ అన్నవాళ్ళే గాని...”

“ఓహో!” అన్నాడు ఇంటి యజమాని ఎంతో ఓపిక తెచ్చి పెట్టుకుంటున్నట్టు.

“అన్నట్టు ఈ ఇల్లు ఖాళీగా నే వుంది కదండీ.”

“ఏదీ, అబ్బే...”

“అసలు సుబ్బారావు గారే స్వయంగా వచ్చేవారండి. కాని ఆఖరి క్షణంలో ఏదో అవాంతరం వచ్చి అగిపోయారు కానీ. ‘నా పేరు చెప్పవోయ్, పంతులు గారు తప్పకుండా ఇస్తారు’ అని చెప్పారండి. వారు చిన్నప్పనూ మీతో కలిసి వదువుకున్నారటగా.”

“చదివే వుండొచ్చు. కాని.....నా కంతగా గుర్తలేదు. చూడూ, మతిమరుపు

(39-వ పేజీ చూడండి)

★ కొంపకోసం ★

(24-వ పేజీ తరువాయి)

మానవుడన్న తిర్వాత తప్పనిది. అందు లోనూ పెద్దవాణ్ణివున్నావా..."

"అవునువును. అందుకే స్వయంగా మిమ్మల్ని కలుసుకోవాలనుకున్నారు. కాని ఏదో అడ్డంకి..."

"ఆ, అంత శ్రమ చేనికిలే గాని, ఈ ఇంట్లోకి ఎవరో వస్తామన్నారోయ్."

"ఎవరూ?" నీరసంగా అన్నాడు నూర్య నారాయణ. రామారావుకాళ్ళు వొణికి నయ్.

"ఎవరో వెంకటేశ్వర్రావులు, బెజవాడ ఇన్ కంట్రాక్టు డిపార్టుమెంటులో పనిట."

"ఎప్పుడోస్తా మన్నారండ్లీ!"
"ఎల్లండి."

"అన్నట్లు వారొక్కరేనా లేకపోతే సంసారమా?"

"పెళ్ళాం, పిల్లలూ వున్నట్లున్నారు. కాని వాళ్ళుగనక ఎల్లండి రాకపోతే ఈ ఇల్లు మీకు తప్పకుండా ఇచ్చినట్లన్నాను. అసలు నేనిక్కడ వుండను. ఎల్లండి ఆయన వస్తానంటే పోనీ ఈ రెండు రోజులూ ఆగి ఇల్లు ఆయన కప్పజేప్పి మా వూరు వెళ్ళిపోదామని వున్నాను."

"అలాగా."

"మళ్ళీ చెబుతున్నాను. ఏ కారణం వల్లనా ఆ వెంకటేశ్వర్రావుగారు రావటం పడకపోతే, ఈ ఇల్లు తప్పకుండా మీకే ఇస్తాను సరేనా?"

"మంచిదండీ." నూర్య నారాయణ నవ్వుతూ అన్నాడు. రామారావుకి మండింది.

కొంప ఖాళీగాలేదన్న వార్తవిని కూడా నూర్యనారాయణ అంత ఉత్సాహంగా వుండటం చూసి రామారావు ముఖం చిట్టించుకున్నాడు. ఇంటాయనదగ్గర నెలవు తీసుకుని ఇద్దరూ బయటపడ్డారు. దోవలో నూర్యనారాయణ అడిగాడు.

"ఇల్లు వచ్చిందా?"

"ఇల్లెలా వుంటే మనకేమిటిలే" చిరాగ్గా అన్నాడు రామారావు.

"ఏం?"

"తెలియనట్లుడుగుతావేం. ఆ వెంకటేశ్వర్రావుకిచ్చేకొనని నీతోనేగా చెప్పింది. ఇంక దాన్ని గురించి ఆలోచించటం శుద్ధ అనవసరం."

"ముందసలు నీకు ఇల్లు వచ్చిందా, లేదా చెప్పి?"

"ఇంటి కేం బాగానే వుంది."

"ఏమోయ్ రామారావ్, నిన్న చూసిన ఇంటినపోసారి వెళ్ళొద్దామా, ఆయన రాలే దేమో!" మన్నాడు నూర్యనారాయణ రామారావుతో అన్నాడు.

"అంతా నీ వెళ్ళి గాని ఎవరైనా ఇల్లు మాట్లాడుకెళ్ళిం తిర్వాత రాకపోటమంటూ వుంటుందా?"

"అయినా ఓ సారి చూసా దాం రారామా?"

"నిన్న తిరిగిన తిరుగుడుకి. ఇవాళ్ళివరకూ నాకాళ్ళు స్వాధీనంలోకి రాలేదోయ్. మళ్ళీ ఇవాళ్ళ అంతదూరం వెళ్ళి కాళ్ళి డ్డుకుంటూ రావటం మెండుకు?", రామా రావు నిస్పృహతో అన్నాడు. "అయినా ఆయన ఇంట్లో ప్రవేశిస్తానన్నది కేపు గాని ఇవాళ్ళ కాదుగా."

నూర్యనారాయణకి కోపం వచ్చింది. విసుగా అన్నాడు.

"అయితే ఇదంతా నాకోసమంటావా?" రామారావు మారు మాట్లాడకుండా లేచి అతన్ని అనుసరించాడు.

వారిని చూడగానే ఇంటాయనముఖం విప్పింది. మహదానందంతో అన్నాడు—

"వొచ్చారా నాయనా, మీకోసమే ఎదురుమాస్తున్నాను. కాని మళ్ళీ రేపు గాని రాలేమో అని భయపడ్డాను. అయితే ఇవాళ్ళ సాయంత్రానికల్లా వొచ్చి ఇంట్లో ప్రవేశిస్తారుకదా. ఈ రాత్రే నేనూ మా వూరి కెళ్ళిపోతాను."

రామారావుకి పరిస్థితి ఆశ్చర్యంగానూ, అర్థం గాకుండానూ వుంది.

"అయితే వెంకటేశ్వర్రావు గారు రారాండి." అని ప్రశ్నించాడు అనూయ కంగా.

"ఇంక వాడిపేరెత్తుకోవద్దు." గతం స్ఫురణకి రాగా ఆయన ముఖం కండగడ్డలా అయింది. పళ్ళు కొరికాడు. రామారావు కిదింతా అయోమయంగా వుంది.

ఆ సాయంత్రమే రామారావు, నూర్య నారాయణ సామానంతా ఇంట్లో సర్దేశారు. విశ్రాంతికోసం ఓకారు వెళ్ళటానికి సిద్ధ పడుతుంటే ఇంటాయన వారి కెదురుగా వొచ్చి "ఒక్కచిన్నపని చేసి పెట్టాలోయ్" అన్నాడు.

"ఏమిటండీ, అది?" నూర్యనారాయణ ఆప్యాయంగా అడిగాడు.

"ఈఉత్తరం కాస్త పోస్టులో వేసి పెడు దూ, నీకు పుణ్యముంటుంది."

"ఓ దానికేమండీ తప్పకుండా వేస్తాను" అంటూ నూర్యనారాయణ కార్డు తీసు

కున్నాడు. ముసిలాయన అతనివైపు ఆదర పూర్వకంగా చూసి నెలవు తీసుకున్నాడు.

నూర్యనారాయణ ఆవు త్తరంలోని విష యాల్ని ఓసారి లోపలికి చదువుకుని మళ్ళీ నవ్వుతూ బిగ్గరగా చదివాడు—

వెంకటేశ్వర్రావుకి,
నువ్వు మా యింటినిగురించి సవివరంగా రాసిన పుత్తరం చేరింది. అది పాడుపడ్డ కొంపనీ, దయ్యాల నిలయమనీ నువ్వు విన్న విషయాలన్నీ కేవలం కల్పనలుగా గమనించమనవి. నీవంటి అనుమానికీ, అసత్య వార్తా ప్రచారకుడికీ నాయిల్లు అప్పగించ బోవటంలేదని తెలియజేయటానికి ఆనం దిస్తున్నాను. ఆ ఇంట్లోకి ఇవ్వా కే ఓ కుర్రాడు ప్రవేశించాడని తెలుసుకో వలసింది."

"ఏమిటో అంతా వింతగా వుంది."

"ఇప్పుడు మరింత వింత చూస్తువుగాని ముందావుత్తరం చింపేశేయి." నూర్య నారాయణ నవ్వుతూ జేబులోనించి ఓ కార్డు తీసి ఈ విధంగా రాశాడు—

"ప్రియమైన వెంకటేశ్వర్రావుగారికి, అనివార్య కారణాలవల్ల మీకు వాగ్దానం చేసిన ఇంటిని మీకప్పగించ తేనని తెలియజేయటానికి చింతిస్తున్నాను. కారణం, మా బంధువుల కుర్రవాడి కివ్వ వలసి రావటమే. మరేమా అనుకోవొద్దు. ఈ వూళ్ళో కొత్తపేటలో ఫామిలీ పోర నొకటి వేకంట్ గా వుందని తెలుస్తోంది. దయచేసి ఆ విషయం వాకబు చేయగలరు. నేనీవారే మా వూరు వెళ్ళిపోతున్నాను. — సుబ్బయ్యపంతులు."

"ఏమిటిదంతా?"

రామారావు తెల్లబోతూ అడిగాడు.

"కొంపకోసం, కోటి విద్యలు."

సమాధానంగా అన్నాడు నూర్యనారాయణ, నవ్వుతూ. ★

MONEY'S
MODEL LETTER - WRITER &
BUSINESS CORRESPONDENCE

224 Pages Price Rs. 1-8-0
Postage As. 10.

A. S. Money & Co., (AP)

14, Sambier Street, Madras-1.

శ్రీ మదాంధ్ర
మహాభారతము
ఉద్యోగపర్వము

వెల రూ 1-0-0

ఆంధ్ర గ్రంథమాల, మదరాసు.